

- мектеп тамак-ашын өнүктүрүү боюнча мамлекеттик саясаттын багытын аныктоочу мамлекеттик стратегиялык документтин жоктугу;
- үй-бүлөдөгү киреше деңгээлин эсепке алуу менен тиешелүү каржылоону бөлүү жана сарамжалдуу ченемдерге ылайык мектеп тамак-ашын уюштуруу үчүн шарттарды түзүү боюнча мамлекеттик жана муниципалдык аткаруу бийлиги органдарынын милдеттеринин жоктугу;
- мектеп тамак-ашынын керектөөчүлөрүнүн айрым топтору үчүн тамак-аш продуктуларын керектөөнүн азыркы учурда колдонуудагы сунуштоочу ченемдеринин ордуна милдеттүү ченемдерди белгилөөчү ченемдик укуктук базанын жоктугу;
- билим берүү уюмдарында тамак-аш продуктуларынын өндүрүшүн уюштурууга коюлган милдеттүү талаптарды белгилөөчү ченемдик укуктук базанын жоктугу;
- чарба субъекттерин алардын менчигинин түрүнө карабастан мектеп тамак-ашын өнүктүрүүгө тартуу үчүн мектеп тамак-ашы чөйрөсүндө инвестициялык иштерди жүзөгө ашыруу үчүн жагымдуу шарттарды аныктоочу ченемдик укуктук базанын жоктугу;
- мектеп тамак-ашын уюштурууну пландоонун схемаларынын өркүндөтүлбөгөндүгү;

2) өндүрүштүк мүмкүнчүлүктөр чөйрөсүндө:

- билим берүү уюмдарындагы тамак-аш блокторунун материалдык-техникалык базасынын абалынын канааттандыраарлык эместиги. Тамак-ашты даярдоо үчүн технологиялык жабдуу жалпысынан моралдык жана физикалык жактан эскирген;
- жамааттык тамак-аш продукциясын өндүрүүдө колдонулган технологиялардын, атап айтканда материалдык, энергетикалык, эмгектик жана башка ресурстарды пайдалануунун натыйжасыздыгы;
- бюджеттик мекемелерди камсыздоо үчүн заманбап тамак-аш өндүрүшүнүн мүмкүнчүлүгүн толук пайдаланбоо;

3) айыл чарба жана тамак-аш өнөр жайы менен өндүрүштүк экономикалык байланыштар чөйрөсүндө:

- республиканын агроөнөр жай комплекси менен социалдык жана мектеп тамак-ашын өнүктүрүү программаларынын ортосунда өз ара байланыштын жоктугу;
- жергиликтүү айыл чарба продукциясын жана жогорку даярдык даражадагы продуктулардын эсебинен билим берүү уюмдарын тамак-аш менен камсыз кылуу мүмкүнчүлүгүн толук пайдаланбоо;
- тамак-аш продуктулары менен камсыз кылуу үчүн дыйкан (фермер) чарбаларынын жана чарба жүргүзүүчү башка чакан түрлөрүнүн мүмкүнчүлүгүн толук пайдаланбоо;

4) өнүктүрүү процессин башкаруу жана мониторинг жүргүзүү чөйрөсүндө:

- мектеп тамак-ашын башкаруу тутумунун өркүндөтүлбөгөндүгү;
- мектеп тамак-ашы жаатындагы процесстер боюнча статистикалык маалыматтын жоктугу;
- мектеп тамак-ашын өнүктүрүүнүн жетишсиз мониторинги;
- мектеп тамак-ашынын рационунун (тең салмакталгандыгынын) камтуу жана иш жүзүндө камсыздоо маселелерине изилдөө жүргүзүүнүн жоктугу;
- жергиликтүү тамак-аш продуктуларын берүү үлүшүнө талдоо жүргүзүүнүн жоктугу;
- мектеп тамак-ашы чөйрөсүндө инвестициялык иштерди жүзөгө ашыруу боюнча мамлекеттик-жеке өнөктөштүктүн рыноктук мамилелеринин жана механизмдеринин толук өнүктүрүлбөгөндүгү.